

සංශෝධනයයි

රාජ්‍ය සේවා කොමිෂන් සභාව

අධිකරණ සහ ජාතික ඒකාබද්ධ අමාත්‍යාංශය

නීතිපති දෙපාර්තමේන්තුවේ රජයේ අධිනීතිඥ තනතුරු සඳහා බඳවා ගැනීම - 2025

නීතිපති දෙපාර්තමේන්තුවේ රජයේ අධිනීතිඥ තනතුරට බඳවා ගැනීම සම්බන්ධව ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක 2,465 දරන හා 2025.11.28 දිනැති ගැසට් පත්‍රයේ පළ කරන ලද ගැසට් නිවේදනයේ සඳහන් අයදුම්පත් භාරගැනීමේ අවසාන දිනය 2026.02.28 දින දක්වා දීර්ඝ කර ඇති බව රාජ්‍ය සේවා කොමිෂන් සභාවේ නියමය පරිදි දන්වමි.

02. ඉහත කාල සීමාව දීර්ඝ කිරීම තුළින් මෙම තනතුරට බඳවා ගැනීම සඳහා අවශ්‍යවන සියලු සුදුසුකම් සම්පූර්ණ කළ යුතු දිනය වන 2025.12.28 දිනය වෙනස් නොවන බව සහ මෙම තනතුරට බඳවා ගැනීම සඳහා දැනටමත් අයදුම්පත් ඉදිරිපත් කර ඇති අයදුම්කරුවන් නැවත අයදුම්පත් ඉදිරිපත් කිරීම අවශ්‍ය නොවන බවත් වැඩිදුරටත් දන්වා සිටිමි.

රාජ්‍ය සේවා කොමිෂන් සභාවේ නියමය පරිදි,

පාරිත්ඳ රණසිංහ (කණිෂ්ඨ),
ජනාධිපති නීතිඥ,
නීතිපති.

2026 පෙබරවාරි මස 17 වැනි දින,
නීතිපති දෙපාර්තමේන්තුව,
කොළඹ 12.

02-397

තනතුරු ඇබැර්තු

රාජ්‍ය සේවා කොමිෂන් සභාව

අධිකරණ සහ ජාතික ඒකාබද්ධතා අමාත්‍යාංශය

**නීතිපති දෙපාර්තමේන්තුවේ රජයේ අධිනීතිඥ තනතුර සඳහා
බඳවා ගැනීම - 2025**

නීතිපති දෙපාර්තමේන්තුවේ, රජයේ අධිනීතිඥ තනතුරුවල පවතින පුරප්පාඩු 32 ක් දක්වා සුදුස්සන් තෝරාගැනීමේ සම්මුඛ පරීක්ෂණය සඳහා රාජ්‍ය සේවා කොමිෂන් සභාවේ නියමය පරිදි අයදුම්පත් කැඳවනු ලැබේ. කොළඹ 12, නීතිපති දෙපාර්තමේන්තුවේ පරිපාලන අංශයෙන් අයදුම්පත්‍ර ලබාගත හැකි අතර, අයදුම්පත්‍ර පහත සඳහන් දිනට හෝ ඊට පෙර නීතිපති, නීතිපති දෙපාර්තමේන්තුව, තැ.පෙ. 502, කොළඹ 12 වෙත ලැබෙන සේ ලියාපදිංචි තැපෑලෙන් එවිය යුතුය. ලියුම් කවරයේ ඉහළ වම් කෙළවරේ “රජයේ අධිනීතිඥ තනතුර සඳහා අයදුම් කිරීම - 2025” යනුවෙන් පැහැදිලිව සඳහන් කළ යුතු ය.

(අ) අයදුම්පත් කැඳවන අවසාන දිනය 2025.12.28 දින වේ.

සටහන : අයදුම්පත්‍රයක් හෝ ඒ සම්බන්ධිත ලිපියක් තැපෑලේ දී නැති වූ බවට හෝ ප්‍රමාද වූ බවට කෙරෙන පැමිණිලි ගැන සලකා බැලිය හැකි නොවේ. අවසාන දිනය දක්වා අයදුම්පත්‍ර ප්‍රමාද කිරීමෙන් සිදුවිය හැකි අහිතකර තත්ත්වයන් අයදුම්කරුවන් විසින් ම විඳිරා ගත යුතුය. මූලික සුදුසුකම් සපුරා නොමැති අයදුම්කරුවන්ගෙන් ලැබෙන අයදුම්පත්‍ර ප්‍රතික්ෂේප කරනු ලබන අතර, අසම්පූර්ණ අයදුම්පත්‍ර ද දැනුම්දීමකින් තොරව ප්‍රතික්ෂේප කරනු ලැබේ.

1. සේවයට බඳවා ගැනීමේ ක්‍රමය :

නිවේදනයේ දක්වා ඇති සුදුසුකම් සම්පූර්ණ කර ඇති අයදුම්කරුවන් සඳහා රාජ්‍ය සේවා කොමිෂන් සභාව විසින් අනුමත කරනු ලබන සම්මුඛ පරීක්ෂණ මණ්ඩලයක් මගින් පවත්වනු ලබන අංක 09 යටතේ සඳහන් ලකුණු ලබා දීමේ පටිපාටියට අනුකූලව ප්‍රථම ව්‍යුහගත සම්මුඛ පරීක්ෂණය පවත්වනු ලැබේ. ප්‍රථම ව්‍යුහගත සම්මුඛ පරීක්ෂණයෙන් ලකුණු 50ක් හෝ ඊට වැඩියෙන් ලබා ගන්නා අයදුම්කරුවන් අතරින්, පුරප්පාඩු සංඛ්‍යාව මෙන් දෙගුණයක් අවසාන ව්‍යුහගත සම්මුඛ පරීක්ෂණයට කැඳවනු ලැබේ. අංක 10 යටතේ සඳහන් ලකුණු ලබා දීමේ පටිපාටියට අනුකූලව අවසාන ව්‍යුහගත සම්මුඛ පරීක්ෂණයේ කුසලතා අනුපිළිවෙළ මත පවතින පුරප්පාඩු සංඛ්‍යාව අනුව බඳවා ගනු ලැබේ.

පත් කරනු ලබන සංඛ්‍යාව හා පත්වීම ක්‍රියාත්මකවන දිනය රාජ්‍ය සේවා කොමිෂන් සභාව විසින් තීරණය කරනු ලැබේ.

2. සේවයේ නියුක්ත කරවීමේ කොන්දේසි :

- I මෙම තනතුර ස්ථිරය. විශ්‍රාම වැටුප් සහිතය. ඔබට හිමි විශ්‍රාම වැටුප් ක්‍රමය පිළිබඳ රජය විසින් ඉදිරියේ දී ගනු ලබන ප්‍රතිපත්තිමය තීරණයට ඔබ යටත් විය යුතුවේ. ඔබ වැන්දඹු හා අනන්දරු/වැන්දඹු පුරුෂ හා අනන්දරු විශ්‍රාම වැටුප් ක්‍රමයට දායක විය යුතුය. රජය මගින් විටින් විට නියම කරනු ලබන ආකාරයට ඔබ විසින් ඒ සඳහා දායක මුදල් ගෙවිය යුතු ය.
- II මෙම තනතුරට පත්වීම ලබන නිලධාරීන් වසර තුනක (03) පරිච්ඡේද කාලයකට යටත් ය.
- III 2020.10.16 දිනැති රාජ්‍ය පරිපාලන චක්‍රලේඛ 18/2020 හා එහි සංශෝධනයන් හි සඳහන් විධිවිධාන අනුව නියමිත අනෙක් රාජ්‍ය භාෂාවේ/රාජ්‍ය භාෂාවල ප්‍රවීණතාව ලබාගත යුතු ය.
- IV රාජ්‍ය සේවා කොමිෂන් සභා කාර්ය පටිපාටික රීතිවලට ද, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයට ද, රජයේ මුදල් රෙගුලාසිවලට ද, නීතිපති දෙපාර්තමේන්තුවේ විධායක සේවා ගණය සඳහා වන බඳවා ගැනීමේ පටිපාටිය හා ඊට සිදු කර ඇති සංශෝධනයන් හි ඇතුළත් කොන්දේසිවලට ද, දෙපාර්තමේන්තුගත අනෙකුත් නියෝගවලට ද, මෙම පත්වීම යටත් වේ.

3. වැටුප් පරිමාණය :-

මෙම තනතුරට AGS 2-2025, රු.131,300 - 10 x 2,940 - රු. 160,700/- ක (මාසික) වැටුප් පරිමාණයක් හිමි වේ.

4. අධ්‍යාපන /වෘත්තීය සුදුසුකම් :

ශ්‍රී ලංකාවේ ශ්‍රේෂ්ඨාධිකරණයේ නීතිඥයකු වශයෙන් දිවුරුම් දී තිබීම.

ලබා ඇති අධ්‍යාපන සුදුසුකම් අතිරේක සුදුසුකමක් සේ සැලකේ.

5. පළපුරුද්ද :

ක්ෂේත්‍රයේ ලබා ඇති පළපුරුද්ද විශේෂ සුදුසුකමක් සේ සැලකේ.

6. වයස් සීමාව :

අයදුම්පත් භාර ගනු ලබන අවසන් දිනට වයස අවුරුදු 22 ට නොඅඩු හා අවුරුදු 35 ට නොවැඩි වීම.

7. කායික සුදුසුකම් :

සෑම අපේක්ෂකයකුම ශ්‍රී ලංකාවේ ඕනෑම ප්‍රදේශයක සේවය කිරීමටත් තනතුරේ හි රාජකාරි මැනවින් ඉටු කිරීමටත් ප්‍රමාණවත් ශාරීරික හා මානසික යෝග්‍යතාවයෙන් යුක්ත විය යුතු ය.

8. වෙනත් සුදුසුකම් :

- i. අයදුම්කරුවන් ශ්‍රී ලංකාවේ පුරවැසියන් විය යුතු ය.
- ii. අයදුම්කරුවන් විශිෂ්ඨ චරිතයකින් යුක්ත විය යුතුය.
- iii. ශ්‍රී ලංකාවේ නීතිය යටතේ කිසිදු අපරාධ චෝදනාවකට වරදකරුවකු වී නොසිටිය යුතු ය.
- iv. අයදුම්පත් කැඳවීමේ අවසන් දිනට, එනම් **2025.12.28** දිනට තනතුරට බඳවා ගැනීම සඳහා අවශ්‍ය සියලුම සුදුසුකම් සෑම ආකාරයෙන්ම සම්පූර්ණ කර තිබිය යුතු ය.

9. ප්‍රථම ව්‍යුහගත සම්මුඛ පරීක්ෂණය :

ප්‍රථම ව්‍යුහගත සම්මුඛ පරීක්ෂණය සඳහා පහත සඳහන් ලකුණු පටිපාටිය පදනම් කරගනු ලැබේ.

අනු අංකය	ලකුණු ලබාදිය යුතු ක්ෂේත්‍ර	ලකුණු	උපරිම ලකුණු
01	<p>අධ්‍යාපන සුදුසුකම් :</p> <ul style="list-style-type: none"> i. රජයේ පිළිගත් ආයතනයකින් /විශ්වවිද්‍යාලයකින් පිරිනමනු ලබන පශ්චාත් නීතිවේදී උපාධිය(LLM) ii. රජයේ පිළිගත් ආයතනයකින්/ විශ්වවිද්‍යාලයකින් පිරිනමනු ලබන නීතිය පිළිබඳ පශ්චාත් උපාධි ඩිප්ලෝමාවක් iii. රජයේ පිළිගත් ආයතනයකින් /විශ්වවිද්‍යාලයකින් පිරිනමනු ලබන නීතිවේදී උපාධිය(LLB) පළමුපෙළ සාමාර්ථය iv. රජයේ පිළිගත් ආයතනයකින් /විශ්වවිද්‍යාලයකින් පිරිනමනු ලබන නීතිවේදී උපාධිය (LLB) දෙවන පෙළ ඉහළ සාමාර්ථය v. රජයේ පිළිගත් ආයතනයකින් /විශ්වවිද්‍යාලයකින් පිරිනමනු ලබන නීතිවේදී උපාධිය (LLB) දෙවන පෙළ පහළ සාමාර්ථය vi. ශ්‍රී ලංකා නීති විද්‍යාලයේ අවසන් වසර විභාගය පළමු පෙළ ගෞරව සාමාර්ථය vii. ශ්‍රී ලංකා නීති විද්‍යාලයේ අවසන් වසර විභාගය දෙවන පෙළ ගෞරව සාමාර්ථය <p>රජයේ පිළිගත් විශ්වවිද්‍යාලයක් යනු, සංස්ථාපිත නීති අධ්‍යාපන සභාව මගින් පිළිගත් විශ්වවිද්‍යාලයක් හෝ ආයතනයක් වේ.</p> <p>(ඉහත සඳහන් සියලුම කුසලතාවයන් උපරිම ලකුණු 20කට සීමා වේ.)</p> <p>*ඉහත අධ්‍යාපන සුදුසුකම් සම්මුඛ පරීක්ෂණය පවත්වනු ලබන අවස්ථාවේ දී සහතික මගින් සනාථ කළ යුතුය.</p>	10 08 07 06 05 07 06	20
	<p>වෘත්තීය පළපුරුද්ද :</p> <ul style="list-style-type: none"> i. නඩු කටයුතු සඳහා අධිකරණය ඉදිරියේ පෙනී සිටීමෙන් දක්වන කුසලතා ii. ලියාපදිංචි නීතිඥවරයකු ලෙස හෝ නීති උපදේශකවරයකු ලෙස සේවය කිරීමෙන් දක්වන ලද කුසලතා (ඉහත සඳහන් කුසලතා සඳහා සහතික ඉදිරිපත් කළ යුතුය.) <p>සටහන : විනිශ්චයකාරවරයකුගෙන් වෘත්තීය හැකියාව පිළිබඳ සහතිකයක් සහ අවුරුදු 20කට නොඅඩු සේවා කාලයක් සම්පූර්ණ කරන ලද නීතිඥවරුන් දෙදෙනෙකුගෙන් ලබාගත් චරිත සහතික ඉදිරිපත් කළ යුතුය. නීතිපති දෙපාර්තමේන්තුවේ නීති නිලධාරීන් විසින් නිකුත් කරන ලද චරිත සහතික අදාළ නොවේ.</p>	10 10	20

අනු අංකය	ලකුණු ලබාදිය යුතු ක්ෂේත්‍ර	ලකුණු	උපරිම ලකුණු
03.	විශේෂ දක්ෂතා i. සන්නිවේදන කුසලතාවය ii. හිටිවන කටයුතු වල කුසලතාවය iii. සභාවක් ඉදිරියේ සාර්ථකව පෙනී සිටීමේ කුසලතාවය iv. භාෂාව හැසිරවීමේ හැකියාව	05 05 05 05	20
04.	සම්මුඛ පරීක්ෂණයේ දී දක්වන කුසලතා i. පෞරුෂත්වය ii. නායකත්ව ගුණාංග iii. නීතිය හා අධිකරණ කටයුතු පිළිබඳව ඇති දැනුම	10 10 20	40
	එකතුව		100

10. අවසාන ව්‍යුහගත සම්මුඛ පරීක්ෂණය :
අවසන් ව්‍යුහගත සම්මුඛ පරීක්ෂණය සඳහා පහත සඳහන් ලකුණු පටිපාටිය පදනම් කරගනු ලැබේ.

අනු. අංකය	පරීක්ෂා කර ලකුණු ලබා දෙනු ලබන ප්‍රධාන ක්ෂේත්‍ර	උපරිම ලකුණු ප්‍රමාණය
01	තර්ක ශක්තිය	25
02	කරුණු ඉදිරිපත් කිරීමේ හැකියාව	25
03	ප්‍රශ්නවලට ප්‍රතිචාර දැක්වීමේ හැකියාව	25
04	මූලික නෛතික සිද්ධාන්ත දැනුම	25
	එකතුව	100

11. අපේක්ෂකයින්ගේ අනන්‍යතාවය :
ව්‍යුහගත සම්මුඛ පරීක්ෂණයට කැඳවනු ලබන්නේ සෑම ආකාරයකින්ම සම්පූර්ණ අයදුම්පත් ඉදිරිපත් කර ඇති අපේක්ෂකයින් පමණි.

ප්‍රථම ව්‍යුහගත සම්මුඛ පරීක්ෂණයේ දී සියලුම සහතිකවල මුල් පිටපත් හා නිසි පරිදි සහතික කරන ලද පිටපත් ඉදිරිපත් කළ යුතු ය.

සම්මුඛ පරීක්ෂණවල දී තමන්ගේ අනන්‍යතාවය සහතික කිරීම සඳහා පහත සඳහන් අනන්‍යතා පත්‍ර පිළිගනු ලැබේ.

- i. පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කළ ජාතික හැඳුනුම්පත,
- ii. වලංගු විදේශ ගමන් බලපත්‍රය.

සැලකිය යුතුය :

- අ. අයදුම්පතට කිසිම ලියවිල්ලක් හෝ එහි පිටපතක් නොඇමිණිය යුතු ය.
- ආ. සම්මුඛ පරීක්ෂණයේ දී ලියවිලි ඉදිරිපත් කිරීමට අපොහොසත්වන අපේක්ෂකයන්ගේ අයදුම්පත් ගැන සලකා බලනු නොලැබේ.

12. **සාවද්‍ය තොරතුරු සැපයීම :-**
ඔබ විසින් එවන ලද අයදුම්පත්‍රයේ සඳහන් කර ඇත්තා වූ යම් තොරතුරක් අසත්‍ය හෝ වැරදි බව බඳවා ගැනීමට පෙර අනාවරණය වුවහොත් ඔබගේ අපේක්ෂකත්වය අවලංගු කරනු ලැබේ. එබඳු අසත්‍ය හෝ වැරදි තොරතුරක් බඳවා ගැනීමෙන් පසුව අනාවරණය වුවහොත් ඊට අදාළ ක්‍රියාමාර්ගයන්ට යටත්ව ඕනෑම අවස්ථාවක සේවයෙන් පහ කිරීමට කටයුතු කරනු ලැබේ.

13. පුරප්පාඩු සියල්ලම පිරවීම හෝ නොපිරවීම හෝ කිසියම් පුරප්පාඩු සංඛ්‍යාවක් පිරවීම හෝ මෙම රෙගුලාසිවල සඳහන් කර නොමැති යම් කරුණක් පිළිබඳව අවසන් තීරණය රාජ්‍ය සේවා කොමිෂන් සභාව සතු වේ.

14. මෙම ගැසට් නිවේදනයේ සිංහල, දෙමළ හා ඉංග්‍රීසි භාෂා පාඨ අතර යම් අනනුකූලතාවයක් හෝ පරස්පරතාවයක් ඇති වුවහොත්, එවිට සිංහල භාෂා පාඨය බල පැවැත්විය යුතු ය.
රාජ්‍ය සේවා කොමිෂන් සභාවේ නියමය පරිදි,

පාරිත්ථ රණසිංහ (කණිෂ්ඨ),
ජනාධිපත් නීතිඥ,
නීතිපති.

2025 නොවැම්බර් මස 25 දින,
නීතිපති දෙපාර්තමේන්තුව,
කොළඹ 12.